



Dr. Jacqueline Azzopardi
Direttur- Istitut ta'
l-Istudji Forensiċi

Ir-relazzjoni ta' bejn il-Pulizija u ż- żgħażaġh

Is-soċjeta' hija maqsuma fi gruppi skond karatteristiċi bhall-eta' (Brown, 1998:15). In-nies jitqassmu fi: tfal, adoloxxenti, adulti u anzjani. Is-soċjeta' imbagħad tistenna imġieba differenti, skond il-grupp. Tagħti privileġġi lil xi wħud filwaqt li  caħħad xi gruppi minn xi privileġġi. Per eżempju, ma tħallix lit-tfal u lill-adoloxxenti jkunu totalment indipendenti. Ma tagħtihomx aċċess għall-poter u għar-rizorsi kollha ... ma tingħatalhomx vuċi fid-deċiżjonijiet importanti (Brown, 1998:16). Filwaqt li dawk li laħqu  erta eta' jistgħu iħossuhom komdi, dawk li jinsabu eżatt bejn eta' u oħra jibdwew jaffaċċjaw problemi li jistgħu jaskalaw fil-konfrontazzjoni (Brown, 1998:14). L-adoloxxenti, jiskopru fażi  dida f'ħajjithom (Brown, 1998:15). L-adoloxxenza tir-rappreżenta tiġdid – li huwa l-għadu ta' dawk li joghbod u l-bidla. Dan jispjega għaliex jidher li n-nies il-kbar qishom dejjem iwissu kontra l-immoralita' li tnaqqar is-sinsla tan-nazzjon (Brown, 1998:15).

Is-soċjeta' Maltija għandha l-għeruq taġħha fir-reliġjoni Kattolika Rumana. Fil-fatt, Baldacchino (2000:65) jishaqq li l-knisja Kattolika Rumana hija l-għajn li tisqi il-kultura Maltija. Il-knisja Kattolika Rumana f'Malta tħaddem il-poter taġħha permezz tat-tagħlim taġħha, allura tagħti l-ħajja lit-twemmin reliġjuż, lit-tradizzjonijiet u l-attitudnijiet tal-Maltin (Cole, 1994 f'Sultana u Baldacchino, 1994:605). Għalhekk, dan li għadni kif semmejt jagħmel parti kbira mill-bagalja kulturali li l-Maltin iġorru magħhom fil-mixxijiet differenti taġħhom. Il-Pulizija mhumix e cezzjoni. Billi l-Pulizija Maltin huma wkoll parti mis-soċjeta', jirriflettu l-attitudnijiet tal-maġġoranza tal-poplu Maltin (Bayley u Mendelsohn, 1968 f'Reiner, 2000:98). Għaldaqstant, jidher  ar li l-knisja Kattolika Rumana għandha sehem

kbir mhux biss fit-tagħġin tal-kultura Maltija, iżda wkoll fl-iffurmar tal-kultura tal-Pulizija Maltin.

Ftit huma dawk li jidher li l-knisja Kattolika Rumana għandha influenza  eneralment tajba fuq il-valuri u l-istituzzjonijiet Maltin. Iżda effett li xi wħud iqisu kemmxejn negattiv huwa dawk patriarkali. Infatti, Miceli (1994:87), Abela, (1992:19) u Callus (1998:94) jiddiskrivu kif il-kunċett antik tal-patria potesta għadu b'saħtu f'Malta u kif il-Maltin għadhom jgħixu ħajja mibnija fuq it-tradizzjoni – imsejja fuq l-ideal patriarkali, fejn ir-raġel adult huwa meqjus il-kap u dak li jipprova l-hobza ta' kulljum lill-familja. F'din il-mentalita' (patriarkali), li jgħid il-kap tal-familja jgħodd u ħadd ma jista' jmerih, lanqas jekk jiżbalja. B'danakollu, Abela (1992:18) jispjega li, għalkemm din il-mentalita' sabet ffit resistenza sat-tmeninijiet, l-affarijiet inbidlu fid-disaġġnijiet. Studju ta' Abela (1994:260) juri li aktar nies saru jaħsbu li ideat  odda bilfors ikunu aħjar minn ideat qodma u li wieħed għandu jieħu azzjoni malajr u mhux joqgħod jaħsibha. Jidher  ar li dawn il-valuri jistgħu aktar jiġu assoċjati maż-żgħażaġh milli ma' l-adulti u ma' l-anzjani. Abela (1994:254) ukoll saħaq li jidher li issa n-nies jagħtu importanza kbira lill-liberta' tal-espressjoni, lill-ħarsien tal-ambjent u lill-kwalita' aħjar ta' ħajja. Għal darba oħra, dawn l-opinjoni jidher li jaqblu sew mal-mentalita' żaġħżuġha.

Aktar minn hekk, opportunitajiet aħjar għal edukazzjoni aħjar għamlu liż-żgħażaġh Maltin aktar kapaċi jikkonfermu, aktar attivi fis-soċjeta' u aktar determinati li jippartecipaw fit-tmexxija anki tal-pajjiż. Mhux hekk biss imma, l'opportunitajiet aqwa għall-edukazzjoni aħjar ipproduċew generazzjoni żaġħżuġha li hija bil-

wisq aktar imħarġa u ikkwalifikata minn ta' qabilha. Sar aktar diffiċli biex wieħed jiġġustifika t-twarrib taż-żgħażaġh fuq bażi bl-iskuża li m'għandhomx biżżejjed skola/tahriġ. Issa, għal frustrazzjoni taż-żgħażaġh, l-iskuża li qed tintuża' hija n-nuqqas (ovvju) ta' esperjenza. Anke żgħażaġh li jirrispettaw il-liġi jiġu ddisprezzati mill-kbar. Jekk Peel għandu raġun meta jishaqq li 'l-Pulizija huma l-pubbliku u l-pubbliku huwa l-Pulizija' (f'Peak u Glensor, 1996:1) allura, wieħed ma jistax jistenna li l-membri tal-Pulizija ma jiġux effettwati mill-opinjoni negattiva li s-soċjeta' Maltija għanda taż-żgħażaġh.

B'konsegwenza, il-Pulizija jistgħu jadottaw strateġija li tmur kontra ż-żgħażaġh, anke meta dawn ikunu qed iħarsu l-liġi. Dan jikkonferma dak li qalet Chan (1997:2) li r-relazzjoni ta' bejn iż-żgħażaġh u l-Pulizija xejn m'hi tajba. Skolnick (1966 ikkwotat f' Reiner, 2000:97) jgħidilna li,  eneralment, il-Pulizija huma nies li ma jħobbux il-bidla (huma nies konservattivi). Għalhekk, diffiċilment jistgħu jingwalawha maż-żgħażaġh li huma l-espressjoni tal-bidla – fiżika u mentali (Atkinson, Atkinson u Hilgard, 1983:92-93) u dan il-fatt iwassal għall-konfront kulturali.

Haines u Drakeford (1998:1) jibdwew il-ktieb taġħhom billi jgħidu li s-soċjeta' Ingliża ma tħobbx liż-żgħażaġh. Loader (1996:24) iwahħal fil-ħafna stampi negattivi li s-soċjeta' tuża' biex tpingi liż-żgħażaġh. Iż-żagħżagħ huma primarjament meqjusa bħala l-ixprun tar-revoluzzjonijiet (Bell, 1994:421). Huma meqjusin bħal ħabbara ta' bidla (ikkonsiderata mill-kbar bħala miħjuta) soċjali (Loader, 1996:24) u l-għedewwa tal-valuri tradizzjonali. Iż-żgħażaġh Maltin mhumix differenti. Huma jistinkaw biex joħolqu ordni  dida ta' relazzjoni-

jiet soċjali; ordni li jeħlishom mir-rutina u mill-konservatiżmu tas-soċjeta' tradizzjonali Maltija (Bell, 1994:422).

Wieħed jistenna li ż-żgħażaġh ikunu fuq tagħhom, devjanti u storbjużi (Brown, 1998:3) għalhekk malajr jiġu assoċjati mal-kriminalita' u mal-inkwiet (Loader, 1996:24). Haines u Drakeford (1998:4-5) jipprezentaw biċċiet minn gazzetti li jiddiskrivu ż-żgħażaġh moderni bħala: bla grazzja, ateisti, illitterati, pastażi, spiritwalment mejta u robots bla morali. Brown (1998:3) jiddiskrivi kif is-soċjeta' tiġi imbumbardjata minn xbihat ta' żgħażaġh li huma għażzenin, indixxiplinati, strambi, revoluzzjonarji, ħżina – u allura kriminali. Wieħed ma jistax ma jammettix li dawn it-tipi ta' żgħażaġh jeżistu, iżda jista' jkun ukoll li dawn it-tipi ta' żgħażaġh huma dawk li l-aktar jiġbdu l-attenzjoni – mal-ħażin jeħel it-tajjeb u allura jiġri li ż-żgħażaġh jiġu awtomatikament assoċjati ma' xeni ta' disordni, inkwiet, irvellijiet u kwalunkwe tip ta' problemi (Graycar u Jamrozik, 1989 f'White u Alder, 1994:114). Dan kollu jagħmel il-presenza tagħhom f'postijiet publiċi xi haġa li mhix mixtieqa. Aktar minn hekk, il-paniku li spiss jinholoq mill-mezzi tax-xandir jaħsdu lill-komunitajiet b'mewġa wara l-oħra ta' kriminalita' min-naħa taż-żgħażaġh (White and Alder, 1994:114), fil-waqt li jsaħħu l-opinjoni li ż-żgħażaġh huma theddida għas-soċjeta'. Din l-idea imbagħad tippermetti lill-Pulizija biex tadotta kull miżura legali biex tnaddaf it-toroq miż-żgħażaġh u biex iżomm liż-żgħażaġh f'posthom (White u Alder, 1994:117).

Haines u Drakeford (1998:3) jemmnu li hemm żewġ modi ta' kif is-soċjeta' tħares lejn iż-żgħażaġh: tista' tikkonsidrhom bħala ħlejjaq liberi, li ma jagħtu kas ta' xejn u li mohhom biex jiddevertu bla rażan, u tista' wkoll tqishom bħala bhejjem slavaġġ li ġew imrobbija ħażin u li issa tħallew jiġġerrew fi hdan is-soċjeta'. In-nies li jaraw liż-żgħażaġh bħala nies li ma'

jagħtu kas ta' xejn u li ma jinkwetaw għal xejn jistgħu jikkunsidrawhom b'għejra bħala nies irrisponsabli, għażzenin u li ma jistħoqqilhomx li jgħixu kuntenti filwaqt li dawk li jqisu ż-żgħażaġh bħala annimali slavaġġ, jibzġhu minnhom (Haines u Drakeford, 1998:3).

Haines and Drakeford (1998:3) konvinti li s-suspett, l-ostilita' u l-oppressjoni huma prodotti tal-biża' li kkontribwew gmielhom għall-idea li ż-żgħażaġh huma kriminali. Jista' jkun li l-Pulizija ma jhossux il-bżonn li jersqu fuq iż-żgħażaġh u jitolbuhom jew jikmandawhom jersqu 'l hemm, madanakollu, anke meta l-membri tal-Pulizija jkollhom simpatija għaż-żgħażaġh u jemmnu li l-allegazzjonijiet fil-konfront tagħhom huma bla bażi, il-persjoni li jhossu biex jaqdu lill-poplu jwasslu sabiex il-Pulizija jkollhom fl-aħħar jieħdu azzjoni kontra ż-żgħażaġh (Loader, 1996:82). B'dan il-mod, iż-żgħażaġh jitpoġġew fil-forma li tiġi mħejjija mis-soċjeta' u jiġu ttimbrati bħala delinkwenti, inkella bħala delinkwenti potenzjali. Ikun hemm drabi fejn din il-profesija ssir realta' ... għaliex, fil-frustrazzjoni tagħhom, xi żgħażaġh fil-fatt jirribellaw u jaġixxu bil-mod kif tistennihom li jġiebu ruħhom is-soċjeta' – kriminali (Brehm u Kassin, 1993:132). Effett negattiv ieħor li joħroġ, mill-vizju ta' xi wħud mill-Pulizija li jaqdbu maż-żgħażaġh, huwa li b'dan il-mod, il-Pulizija tqarras ir-relazzjoni tagħha maż-żgħażaġh. B'hekk il-Pulizija jin-qatgħu miż-żgħażaġh u n-nuqqas ta' kuntatt magħhom iċċaħħad il-Pulizija minn mezz effettiv ta' prevenzjoni mill-kriminalita' (Loader, 1996:83-84; White u Alder, 1994:117). Meta ż-żgħażaġh jevitaw lill-Pulizija anke meta jisfaw vittmi tal-kriminalita', huma jsaħħu l-idea ta' xi Pulizija, li jaħsbu li ż-żgħażaġh huma dejjem dawk li jiksru l-liġi u mhux il-vittmi. Loader (1996:91) jishaqq li, għalkemm il-Pulizija jaġixxu b'mod paternalistiku u jagħtu l-impresjoni li huma jafu kollox, jidher li jinjoraw il-fatt li anka ż-żgħażaġh jistgħu jisfaw vittma

tal-kriminalita'.

Piliavin u Briar (1964 imsemija f'Pearson, 1994:118) jemmnu li l-Pulizija jissusspettaw ħażin mall-ewwel f'żagħżuġh li għandu xagħru fi stil partikulari, jilbes b'mod differenti jew jimxi b'mod partikulari. Għalhekk, kif jgħidu Werthman u Piliavin (1981 imsemija minn Pearson, 1994:1188), delinkwent huwa persuna żagħżuġha li ġiet iġġudikata bħala immorali. B'konsegwenza, iż-żgħażaġh huma identifikati u mwarba mis-soċjeta'. Bħala reazzjoni, iż-żgħażaġh jiffurmaw kultura li tiżviluppa separatament u li tidhol f'kunflitt ma' dik tas-soċjeta' in ġenerali (Siegel u Senna, 1994:161). Cohen (f'Siegel u Senna, 1994:161) jiddiskrivi din il-kultura separata bħala dik li tieħu r-regoli mill-kultura tas-soċjeta' in ġenerali u taqlibhom ta' taħt fuq.

Il-kultura taż-żgħażaġh hija l-espressjoni taż-żgħażaġh li mħumiex sodisfatti u li ġew imwarrba mis-soċjeta'; hija l-essenza, kważi l'inkarnazzjoni tar-resistenza taż-żgħażaġh (Bell, 1994:421). Allura, jidher li s-soċjeta' qed tħabbat wiċċha ma' mostro li holqot hija stess u li qed tkompli trejjaq bl-attitudnijiet negattivi li għandha fil-konfront taż-żgħażaġh. Għalkemm l-attitudnijiet ma jinbidlux faċilment (Haines u Drakeford, 1998:4), jistgħu jittieħdu passi sabiex jibdeu jittrawgaw – is-soluzzjoni tista' tinsab f'kura intiza biex tikkura amnesia storika profonda li donnha daħlet l-għeruq tagħha f'dak li għandu x'jaqsam maż-żgħażaġh. B'kawża t'hekk ħafna jimmaġinaw li, fl-imghoddi, iż-żgħażaġh kienu ordnati, iddixxiplinati u li kellhom imġieba eżemplari (Pearson, 1994 insemija f'Haines and Drakeford, 1998:4). Jekk il-kura taħdem, allura l-Pulizija jkunu jistgħu jifmhu aħjar il-kultura taż-żgħażaġh. Dan jista' jwassal biex jifmhu aktar liż-żgħażaġh u biex jinbena pont bejn il-Pulizija u ż-żgħażaġh ... pont li permezz tiegħu tissaħħah il-ġlieda kontra l-kriminalita'. 